

40 किमी लम्बे जाम में फंसा रेड डी हिमालया काफिला

शिमला, 5 अक्टूबर (एजेसी)

टीम महेंद्रा के एक्सयूवी वाहनों, टीम टीवीएस की रेसिंग बाइक्स और कई अन्य तरह के वाहनों वाला 20वें रेड डी हिमालया का काफिला जम्मू-श्रीनगर नेशनल हाईवे पर ट्रैफिक जाम में फंसा गया है। इससे आयोजक दूसरे विकल्पों की खोज को मजबूर हो गए हैं।

रेड डी हिमालया का आयोजन 8 अक्टूबर से लेह में होना है, इसके काफिले के ट्रकों और अन्य भारी वाहनों के 40 किलोमीटर लम्बे जाम में फंसना आयोजकों के साथ-साथ इसमें हिस्सा लेने वाली टीमों के लिए गंभीर चिंता का विषय हो गया है। महेंद्रा एडवेंचर (रैली प्रोग्राम) के टीम मैनेजर फिलिपोस माथाई ने कहा कि उनके ट्रक चार दिनों से उधमपुर के करीब चेंनानी-नासरी सुरंग से ठीक पहले फंसे हुए हैं। माथाई ने कहा कि ट्रक मध्यरात्रि से निकलने शुरू हो गए हैं लेकिन जाम इतना लम्बा है कि हमारे ट्रकों की बारी सुबह 6 बजे से पहले नहीं आएगा। यहां से लेह 600 किलोमीटर दूर है। अब तक काफिला चेंनानी-नासरी सुरंग भी नहीं पार कर सके हैं। उन्होंने दूसरे विकल्पों की ओर देखना शुरू कर दिया है।